

ماخمۇت مۇھەممەت

ھېسام لەقەندە قىسسە

شىنجاڭ خەلق نەشرىياتى

ماخمۇت مۇھەممەت

ھېسام

ھەققىدە قىسسە

(رومان)



شىنجاڭ خەلق نەشرىياتى

图书在版编目(CIP)数据

伊萨木传奇故事/马合木提·买买提著. —乌鲁木齐:新疆人民出版社, 2004. 6

ISBN 7-228-08807-7

I. 伊… II. 马… III. 传记文学—中国—当代—维吾尔语(中国少数民族语言) IV. 125

中国版本图书馆 CIP 数据核字(2004)第 050501 号

责任编辑: 阿依古丽·阿西木

责任校对: 艾加古丽·吐尔逊

封面设计: 阿姿古丽·木合塔尔

新疆人民出版社出版

(乌鲁木齐市解放南路 348 号 邮编: 830001)

新疆新华书店发行

新疆金版印务有限公司印刷

850×1168 毫米 32 开本 14.375 印张

2001 年 6 月第 1 版 2004 年 6 月第 1 次印刷

印数: 1—3,000

ISBN7-228-08807-7 定价: 22.00 元

مەسئۇل مۇھەررىرى : ئايگۈل ھاشىم
مەسئۇل كوررېكتورى : ھەجەرگۈل تۇرسۇن
مۇقاۋىنى لايىھىلىگۈچى : ئارزىگۈل مۇختەر

ھېسام ھەققىدە قىسسە

ئاپتورى : ماخمۇت مۇھەممەت

*

شىنجاڭ خەلق نەشرىياتى نەشر قىلدى
(ئۈرۈمچى شەھىرى جەنۇبىي ئازادلىق يولى 348-نۆ)
شىنجاڭ جىننېن مەتبەئە چەكلىك شىركىتىدە بېسىلدى
شىنجاڭ شىنخۇا كىتابخانىسى تارقىتىلدى
فورماتى : 850×1168 مىللىمېتىر ، 1/32 باسما تاۋىقى : 14.375
2004 - يىل 6 - ئاي 1 - نەشرى
2004 - يىل 6 - ئاي 1 - بېسىلىشى
تراژى : 1-3,000
ISBN7-228-08807-7
باھاسى : 22.00 يۈەن



تابتور ئاتاقلىق خەلق سەنئەتكارى ھېسسان قۇربان بىلىن سۆھبەتتە

مۇندەرىجە

1. چاقچاقچىلار كوچىسى 1
2. يېڭىياچە لەتىپىلەر 7
3. شاماقىلىۋېتىمىز 13
4. «قىزىل بىنا»دىكى سۆھبەت 19
5. ھەدىيەلەر زىياپەتكە بېرىش 25
6. قۇربان قىزىقچى 32
7. بالا شۇم 39
8. ھېسام، تاڭغا يەمسەن؟ 45
9. مەدرىسىدىكى يىللار 51
10. يەنە شۇ بابتا... 58
11. كىچىك ناغرىچى 65
12. «ئەرزىنىگە ساتمەن» 72
13. مەھەللە مەشرىپى 79
14. ۋاپۇرۇش بازىرىدا 87
15. كۆز تەڭمىسۇن، چىرايلىق ئوغلۇم! 94
16. چاقچاق مەكتىپى 101
17. سەييارە چاقچاقچى 108
18. قوشنىسىنى ئەدەپلەش 115
19. سەنئەتكە ھەۋەس 122
20. ھېسام روللاردا 129
21. ھېسام ۋە زىكرى ئەلپەتتا 137
22. دەريا بويىدا 146

154	نېمىشقا ئۆيلەنمەيسەن ، ھېسام	23
163	بەڭگىلەر ئارىسىدا	24
171	خەيرسىز سەپەر	25
179	سەلىم جامال سۆزلەيدۇ	26
185	ساقالغىمۇ كۈيە چۈشىدىكەن	27
193	بۆشۈكلۈك ئۆمەك	28
201	دېھقان ئۆيىدىكى چاقچاق	29
209	ھېسام تارقىلىپ كەتتى	30
216	گەمىدىكى كۈنلەر	31
223	ھېسامنىڭ ئىلتىماسى	32
229	مۇنچى بولدى	33
236	زېرىكپ كەتسەم قانداق قىلىمەن	34
244	خەتتات نازارەتچىسى	35
251	ھېسام پۇچى بىلەن ھاسان نوپى	36
258	يەنە شۇ ماۋزۇدا...	37
265	بالىلىققا قايتىش	38
272	ساتىراشخانىدا	39
280	ئامان بولۇڭ ، دادىخان	40
287	قۇلاقنى ئوخشىتىش	41
294	ھېسام ۋە ئابلاخان كىپى	42
302	ئۆيلىنىش	43
312	كاتەكتىكى تېلېفون	44
320	ئۇنتۇلماس ئالداش بايرىمى	45
328	تاشكۆۋرۈكتىكى بەزمىدە	46
336	ھېسام ھەققىدە قوشاقلار	47
345	ھېسام پۇل خەجلىدى	48
350	ھېسام ۋە روزى ئابدۇۋەلى	49
357	جەنۇب قوشاقلىرى	50

365	 ھېسام لايچى	51.
377	 ئۆچكە قوتىنىغا كىرىپ قالدۇقمۇ	52.
385	 ھېسامنى تاللىشىش	53.
394	 ھېسام ۋە تېيىپچان ئېلىيوف	54.
404	 سەپەر كۈلكىلىرى	55.
416	 چاقچاق ۋارىسلىرى	56.
426	 يەنە شۇ خۇسۇستا	57.
438	 قۇتلۇق كۈن	58.
447	 ئاخىرقى سۆز	

1. چاقچاقچىلار كوچىسى

1968 - يىلى، ئاۋغۇست كۈنلىرى، غۇلجا.

كۈن بويى ئوچۇق تۇرغان ئاسمان نامازشامغا يېقىن بىردىنلا تۈتۈلۈشقا باشلىدى. مەغرېبتىن سوققان ئىزغىرىن شامال بارغاد. سېرى ھۇشقىيتقىلى تۇردى. كۈندۈزدىكى پىزغىرىم تومۇز ئەمەللىكتە بىمەھەل كەلگەن كەچ كۈز ھاۋاسىغا ئورۇن بوشاتتى. كۈزلەكتە قويلىرىنى يىغالمىي يۈرگەن ئاۋارە مالچىنىڭ قامچىسىغا ئوخشاپ، ھايال ئۆتمەي تاراسلاپ چۈشكەن يامغۇر كوپا - كويلاردا تېخىچە قاڭغىرىپ يۈرگەن شالاڭتايلاق ئادەملەر. نىمۇ پاپىياسلىتىۋەتتى. باشلانغىنىغا بىر نەچچە يىل بولغان ئەندىسىز «مەدەنىيەت زور ئىنقىلابى» دىن يۈرەكزادە بولۇشقان كىشىلەر شۇ تاپتا مۇنۇ ھايت - ھۈيت دېگۈچە ئۆزگەرگەن ئەندىسىز ھاۋادىنمۇ، بىلەكلىرىگە قىزىل لاتا باغلىغان «جۇسادۇي» (بازار تەكشۈرگۈچىلەر) دىن قاقچان تىجارەتچىلەردەك قېچىپ، ھەركىم ھەرتامانغا - ئۆزىنىڭ پاناھگاھ كۆلىمىگە قاراپ يۈگۈرگىلى تۇردى.

ئەنە شۇ يۈگۈرگەكلەر ئارىسىدا، چۈشتىن كېيىنكى ئىسسىق ھاۋادا كىيىۋالغان يالاڭ كۆڭلىكىنىڭ ئىچىگە، مەيدىسىگە چاپلاپ بىر نەرسىنى تىقىۋالغان ۋە ئۇ نەرسىنى ئىككى ئالدىقى بىلەن چىڭ بېسىپ يامغۇردىن قوغداۋاتقان ئون ئالتە ياشلارنىڭ قارىسىنى ئالغان سەلىم ئىسىملىك قاتناغۇر بالا «ھەرمەباغ» مەھەللىسىنىڭ دوقمۇشدىكى قەدىمىي مەسچىت لەمپىسىگە ئارانلا كېلىۋالدى. يامغۇردىن ئۇنىڭ پۈتۈن ئەزاسى ھۆل بولغان، ئۆزىمۇ سۇغا چۈشكەن چۈجە خورازدەك شۈمشەيگەن بولسىمۇ، چىرايدىن خۇشاللىق ئەكس ئېتىپ تۇراتتى. شۇ خۇشلۇق ھالىتىدە سەلىم ھېچكىم يوق كوچىنىڭ

ئۇياق - بۇيىقىغا ئەنسىزلەرچە قارىۋېتىپ، يامغۇردا قارا رەڭگە كىرگەن كۈل رەڭ كۆڭلىكىنىڭ يۇقىرىقى ئىككى تۈگمىسىنى پېشىپ، قوينىدىكى «گۆھەر» نى ئاۋايلاپ ئالدى. «ھۆل بولۇپ كەتتىگەندۇر» دەپ ئۆز - ئۆزىگە پىچىرلىدى. ئۇنىڭ قولىدا ئوزاقى يىلى داغدۇغىلىق كىتاب كۆيدۈرۈشلەردىن مۆجىزىدەك ئامان - ئېسەن قالغان، يېشىل مۇقاۋىلىرىغىچە بېجىرىم، ساپ - ساق، قېلىن بىر كىتاب - «نەسىردىن ئەپەندى ھەققىدە قىس - سە» تۇراتتى.

سەلىم ئەڭ ئامراق نەرسىسىگە قارىغان ئادەمدەك بىر ھېس - سىياتتا قولىدىكى رومانغا تىكىلدى. ئۇنىڭ كۆڭلىدىن شۇ تاپتا بارلىق غەم - غۇسسە، كۆڭۈلسىزلىكلەر؛ مۇنۇ ئەنسىز ھاۋامۇ، ھاۋادەك ئەنسىز ۋە سۆرۈن جەمئىيەتمۇ، شۇ سۆرۈن جەمئىيەت - نىڭ «ئىلتىپاتى» بولغان، «ئوڭچى» قالىپى بار پېشقەدەم زىيالىي ئاتىسى تۈپەيلى ئائىلىسى مىڭلاپ ئائىلىلەر قاتارىدا تارتى - ۋاتقان سورۇقچىلىقلارمۇ بىر پەسكە ئۈتۈلدى. ئۇ بۇ روماننى ھەرەمباغ مەھەللىسىگە ئارىلىقى خېلى يىراق بولغان «دۆڭمەھەل - لە» دىن، ئۇنىڭ ئەدەبىياتقا بولغان باشلانغۇچ ئىستېداتىدىن زوق - لىنىدىغان ئۇستازى، تولۇقسىز ئوتتۇرا مەكتەپتە ئۆزىگە ئەدەب - يات دەرس بەرگەن - ھازىرقى «قارا يىپ» ئوقۇتقۇچىسىدىن ئەكەلگەنىدى.

— كىتابنى كۆز قارىچۇقىڭدەك ئاسرا! ئۈتتۇما، بۇ كىتاب باشقىلارنىڭ، بولۇپمۇ خىزمەت كۆرسىتىمەن دەپ يۈرگەنلەرنىڭ قولىغا چۈشۈپ كەتمىسۇن. مەن بۇ كىتابنى جېنىمنى ئالغىنىمغا ئېلىپ قويۇپ ساقلاپ قالغان. ئوقى سەلىم، مەن بىلىمەن بۇ كىتاب ساڭا كۈلكە ھەمدە زوق بېرىدۇ. بۇنىڭدىن كۆپ نەرسە - لەرنى ئۆگىنىسەن، ئامانچىلىق بولسا كەلگۈسىدە ئۆزۈڭمۇ مۇ - شۇنداق، خەلقنى كۈلدۈرىدىغان كىتاب يازامسەن تېخى! — سېنىڭ مەشىق يازمىلىرىڭدا ھەجۋىي ئامىللار كۆپ، لېكىن ئاۋ - ۋال ئۆگەن، كۆپ ئوقى! كۆزۈمگە تىكىلىپ قارايسەنغۇ، شۇنداق چاغلار كېلەرمۇ دەيسەندە؟ — كېلىدۇ، ياخشى كۈنلەر كېلىدۇ،

«ئاينىڭ ئون بەشى قاراڭغۇ، ئون بەشى يورۇق...» .
ئەزەلدىن كۆپ كۈلمەيدىغان، مېختا، چېڭ تەنلىك، بۇغداي
ئۆڭ مۇئەللىم، كۆزلىرىنى خىيالچان قىسىپ، سەلىمگە «نەس-
رىدىن ئەپەندى ھەققىدە قىسسە» نى ئىككى قوللاپ سۇندى ۋە
بايىقى، كۈلكە ھەققىدىكى سۆزلىرىنى تەكرارلىدى:
— يازغۇچىنىڭ ۋەزىپىسى ئادەملەرگە شادلىق ئاتا قىلىش،
شادلىق كۈلكىلىرى ئىچىدە ئۇلارنى ھاياتنى سۆيۈشكە يېتەكلەش،
سەنچۇ، كەلگۈسىدىكى يازغۇچى سەلىم جامال، كىشىلەرگە كۈل-
كە بېغىشلايدىغان ئەسەرلەرنى يېزىشنى ئارمان قىل. كۈلكىسىز
ھايات - ھاياتمۇ!...

سەلىم چىراغ يورۇقىدا كىتابىنى دېرىزە تەكچىسىگە قويدى.
ئۇنىڭ بىر ئائىلىنى باقىمەن دەپ كەچ كىرگۈچە يالاڭ ئاياغ ھالدا
سامانلىق لاي دەسسەگەن جاپاكەش ئاتىسى ۋە باشقىلار بالدۇرلا
ئۇيقۇغا غىرق بولۇشقانىدى. ھالبۇكى، كاتەكتەك تار، ئادەمىسىز
قالغان ئاشخانا ئۆيدە، يەتتىنچى لامپىنىڭ يورۇقىدا، ئۆزى تىز-
لىنىپ ئولتۇرغان دېرىزە تەكچىسىدە سەلىم ئۈچۈن مەنلىك
ھايات ئەمدى باشلانماقتىدى. بالا ھېرىسلىق كۆزلىرىنى مۇقاۋد-
نىڭ ئۈستىگىرەك تىكتى ۋە ئوقۇدى: «لېئونىد سولوۋېۋ» .
ئۇنىڭ كۆز ئالدىدا مۇشۇ كىتابتەكلا سىرلىق، چاڭگا چاچ -
ساقاللىق، چىرايى سېرىق ۋە ھەيۋەت بىر دانا ئادەم جۆسۈنلەندى.
ئۇ ئادەم جەزمەن مۇنۇ مۇقاۋىدا ئېشەككە قىيپاش مىنىپ تۇرغان،
چىرايى يېقىملىق نەسىرىدىن ئەپەندى بىلەن دۇنيانى بىرگە ئارىلى-
غان، خەقلەرنى ئەڭ كۆپ كۈلدۈرگەن، ئەمما ئۆزى زىبىز
كۈلمەيدىغان ئادەم.

سەلىم روماننىڭ مۇقاۋىسىنى ئاۋايلاپ ئاچتى. تىتۇل، مۇد-
دەرىجىلىرىگە بىر قۇر كۆز يۈگۈرتكەندىن كېيىن كىتابىنى ئىش-
تىياق بىلەن ئوقۇپ كەتتى.

لېئونىد سولوۋېۋنىڭ قەلىمى ئاستىدىكى ئويناق، ئاجايىپ
قىزىقارلىق جۈملىلەر، ئابزاسلار، بەتلەر ئۇنى بىلىندۈرمەيلا ئۆز
باغرىغا تارتىپ ئەكىرىپ كەتتى.

ئارىدىن ئىككى ھەپتە ئۆتتى.

ئۈچىنچى ھەپتىگە ئۆتكەن تۇنجى كۈنى سەلىم ئەمدى كىتاب-
نىڭ ئەڭ قىزىقارلىق جايلىرىنى ئارىلاپ، يەنە قايتىلاپ ئوقۇشقا
باشلىدى. جازانىخور جەپەر، باغداتلىق ئالىم غۇسەين غۇسلىيە،
ئاغابېك، بىر كۆزلۈك ئوغرى، ئەخمەق پادىشاھ... ۋاي - ۋۇي،
نەسرېدىن ئەپەندى قانچىلىك توسالغۇلارنى يېڭىپ، ئەلگە زۇلۇم
سالغان كۈشەندىلەرنى ئەخمەق ئېيتىپ، ئاۋام قەلبىدە ھەم دانىش-
مەن، ھەم قەيسەر، ھەم قىزىقچى سۈپىتىدە ياشاپ قالالمىغان ۋە
ياشاپ كەلمەكتە ھە؟! مانا بۇ ئۇنىڭ ئۆزى ھەققىدە جاراڭلاتقان،
لېئونىد سولوۋېۋ تەرىپىدىن قەلەمگە ئېلىنغان ئۆلمەس ناخشى-
سى.

«مەن نەسرېدىن ئەپەندى ئۆز - ئۆزۈمگە خوجىمەن، راست
ئېيتىمەن، يالغىنى يوق، ھېچقاچاندا ئۆلمەيمەن.» شۇنداق،
ھەرقانداق بىر شەخسنىڭ، مەيلى ئۇ باتۇر بولسۇن ياكى ئۇ سۆز
چېچەن بولسۇن، نامىنىڭ مەڭگۈ ئۆلمەسلىكى ئۈچۈن، يىللار-
دىن - يىللارغا، دەۋرلەردىن - دەۋرلەرگە تىلغا ئېلىنىپ، ھايات-
تەك ياشىشى ئۈچۈن ھامان بىر سەۋەبكار، بىر خالىس پىداكار
بولۇشى لازىم. بۇنىڭ ئەڭ ئۈنۈملۈك يولى، ئۆسۈلى قەلەمگە
ئېلىش، شۇ شەخسنىڭ شەجەرىسىنى كىشىلەر ئەسلىگۈدەك قى-
لىپ خاتىرىلەش، تارىخ بەتلەرىدە قالدۇرۇش. سەلىم ئورۇققىنا
مۇشتلىرىنى ئېڭىكىگە، جەينىكىنى سولوۋېۋنىڭ قېلىن رومانى-
غا تىرىگىنىچە دېرىزىدىن قاپقاراڭغۇ تالاغا، جىمىرلاپ تۇرغان،
قادىلىپ قارىغانسېرى تېخىمۇ روشەن كۆرۈنىدىغان يۇلتۇزلارغا
تىكىلىپ خىيالغا چۆمدى...

سەلىمنىڭ ئېسىگە شۇ ئەسنادا شۆھرىتى نەسرېدىن ئەپەندى
بىلەن بىرگە تەرىپلىنىدىغان، چوڭلار تىلغا ئالىدىغان سەلەي
چاققان، موللازەيدىن ئىسىملىك ئۆز ئانا دىيارى، ئۆز خەلقى،
مىللىتى ئارىسىدىن يېتىشىپ چىققان، ئەل ئارىسىدا سۆز ماھىر-
لىقى، ئەقلى، قەيسەرلىكى بىلەن نەسرېدىن ئەپەندىدەك شەرەپ-
لىك ياشىغان قىزىقچى، لەتىپىچىلەرنىڭ نامى، سېيماسى كەل-

دى. ئۇ يەنە ئالمىزار يۇرت باغرىدا ئىلگىرى - كېيىن بولۇپ ياشاپ ئۆتكەن، بەزىلىرى ھازىرمۇ ياشاۋاتقان سۆز چېچەنلىرىدىن باۋخان كور، غوپۇر دىڭخۇلۇ، تۇرسۇن تىيىپ، قۇربان، موللا مەتيا خەلىپىتىم، ئىسمائىل، روزى توخۇ... قاتارلىقلارنىڭ ئىسمىم - شەرىپلىرىنى كۆڭۈل ئەينىكىدىن ئۆتكۈزدى. بۇ ئىسىم - لارنى ئۇنىڭ ئەدەبىيات دەرسى ئۆتىدىغان ياشلىقىدا بىر تالاي شېئىرلارنى يازغان ۋە شۇ شېئىرلاردىكى توغرا كېسەر پىكىرلىرى تۈپەيلى ئەدەپ يېگەن پاراخچى، قىزىقچى تەبىئەتلىك ئاتىسى ئېيتىپ بەرگەندى. جامال ئەپەندى بۇ قىزىقچىلارنىڭ بىرى - بىرىدىن ئۆتكۈر، ھەجۋىيلىكى باي لەتىپە، چاقچاقلىرىنى ئىنتا - يىن كۆپ يادقا بىلەتتى، ئەمما دائىم لەتىپە، چاقچاقلارنىڭ ئىگىسىنى ئالماشتۇرۇپ قوياتتى. بۇنداق چاغلاردا ئۇ قىزىقچىلىق ئىلپازىدا « بوپتىلا، بەربىر ھەممىسى بىر ئۇيغۇرنىڭ تىل بايلىقىغۇ » دەپ ئۆزىنى ئاقلىغاندەك بولاتتى. سەلىمنىڭ يادىغا شۇ پاراڭ يىلىمدەك چىڭ ئورناپ كەتكەندى.

دېرىزىدىن ئاسماندىكى يۇلتۇزلارغا قاراپ ئولتۇرغان سەلىم ئەمدىلىكتە سامان يولى دائىرىسىدىكى يۇلتۇزلارغا ئايرىم سەپىدە - لىشقا باشلىدى. خىيالدا بىر قاتار قىزىقچى، لەتىپىچىلەرنىڭ ئىسمى، سېمىياسى ئايلىناتتى. يېقىندىن بېرى غۇلجىدا لوڭغىدىلا قىلىپ، يەنە بىر قىزىقچى پەيدا بولۇپ قالغانىدى. ئەتىسى - ئاخشىمى خەقلەر شۇ قىزىقچىنىڭ يېڭىياچە لەتىپە، چاقچاقلاردىن بىرى - بىرىگە دېيىشىپ، يەتكۈزۈشۈپ، غەمكىن كۆڭۈللىرىنى خۇش قىلىشاتتى. سەلىم شۇ تاپتا سامان يولىدىكى ئۆزىگە ئەڭ يېقىندەك سېزىلگەن بىر يۇلتۇزنى ئۆزىچە ئاشۇ يېڭى قىزىقچىغا تەقداسلىدى.

شۇ تەرىقىدە ئۇ قانچىلىك ئولتۇردى، قانچىلىك خىيال قىلدى، سامانىيولىنى قانچىلىك كۆزەتتى، نامەلۇم، بىر چاغدا شەرىپىن ئۈگىدەك غالىب كەلدى. سەلىم بېشىنى « نەسىردىن ئەپەندى ھەققىدە قىسسە » گە قويۇپلا ئۇيقۇغا كەتتى... سەلىم ئاسمانغا ئىككى قولىنى قانات قىلىپ كېرىپ، ئۇ -

چۆپ چىققانىمىش، سامانيولى ئىلى دەرياسى بويىدىكى، ئالمىزار باغلار بىلەن چۈمكەلگەن ئازادە تاشكۆۋرۈك مەھەللىسىمىش. سامانيولىدىكى يۇلتۇزلار يۇلتۇز ئەمەس، بىر - بىرىدىن چېۋەر چاقچاقچىلارمىش. ئۇلار ھەرخىل قىياپەت، ھەرخىل چاقچاقلىرى بىلەن مۇشۇ ئالمىزارلىق مەھەللىنىڭ ئوق كۆچىسىنى ھەممە ئادەم بىر كېلىشكە، بىر كۆرۈشكە تەشنا «چاقچاقچىلار كۆچىسى» غا ئايلاندۇرغانمىش...

2. يېڭىياچە لەتىپىلەر

قاتتىق يامغۇردىن كېيىن، يەر - جاھان خاماندىن قايتقان ئۇلاقتەك بىر سىلكىنىۋالغاچقىمۇ، يېپيېنىك بولۇپ قالدى. سەلىم بارمىغىلى ئىككى كۈن بوپقالغان بايگۈل تۈگمىنىگە ئىشلىدى. گىلى باردى. بۇ يەردە ئۇنىڭ سوپۇلاق ئىسىملىك چوڭ دادىسى ئىككى تاشلىق تۈگمەن ھەيدەيتتى. جامال ئاكا ئوغلىنىڭ مەكتەپتىكى «ئېتى ئۇلۇغ، سۈپرىسى قۇرۇق» ھەرخىل ئىسيان كۆتۈرۈش تەشكىلاتلىرىغا قاتنىشىپ قېلىپ، ئۆزىگە ئاۋارىچىلىك تېپىپ بەرمەسلىكى ئۈچۈن سەلىمنى قېيناكسىنىڭ تۈگمىنىدە يۈگۈر - يېتىم ئىشلارغا ياردەملىشىشكە «تۇتۇپ» بەرگەندى. مەكتەپ قويىندىن، ساۋاقداشلىرىدىن ئايرىلىش دەسلەپىدە سەلىمگە ئېغىر تۇيۇلدى، بىراق كۆپ ئۆتمەيلا تۈگمەن ئۇنى خۇددى ماگىنىتتەك ئۆزىگە تارتىۋالدى.

بۇ جاي روماننىڭ مەزگىلى بۇ «كىتاب سارىغى» (بۇ سوپۇلاق تۈگمەنچى سەلىمگە تەقدىم قىلغان نام ئىدى) غا ئاجايىپ يېقىپ قالدى. ئۇنىڭ ئۈستىگە ئاتىشىدىن دومىلاپ كەتكەن (ئۆزىنىڭ تەبىرى) سوپۇلاق تۈگمەنچى گەپچىلىكى، شەيرانلىقى بىلەن كۆپلەرگە مەلۇم كىشى بولۇپ، يېقىن ئارىلىقلار ئىتتى ئۇنىڭ ئاغزىنى تاتىلاپ، قىزىق گەپنى ئاڭلايمىز دەپلا ئۈگۈتلىدى. رەنى تۈگمەن ئاتلاپ مەشەگە ئەكىلىشەتتى. تۈگمەندە ئىشلىگەندىن ئىككى يەنە بىر پايدىسى ھەپتە، ئون كۈندە سەلىم بىرەر پۇت بۇغداي، قوناق ئۇنىنى ئۆيىگە بىكارلىق كۆتۈرۈپ كېلەتتى. چۈشكەچە ئۈگۈتنىڭ تايىنى بولمىدى. سەلىم تۈگمەننىڭ سۆڭەن بېشىدىكى كىچىككىنە ئارقا ئىشىكىدىن ئۆستەڭ بويىغا چىقتى. ئۇ يەردە سوپۇلاق قايسى ۋاقىتلاردىدۇر ئۆزىنىڭ بەستىدە دەك قوپال ۋە مىقتا قىلىپ ياساپ قويغان ياغاچ ئورۇندۇق بار

ئىدى. قەلبى ئاخشامقى چۈش تەسىرىدىن تېخىچە دولقۇنلىنىپ تۇرغان سەلىم قولىدىكى سېرىق، قاتتىق مۇقاۋىلىق خاتىرىنى ئېچىپ، ئورۇندۇققا ئولتۇردى.

سەلىمنىڭ يادىغا يەنە ئاخشام كۆرگەن چۈشى كەلدى. بۇ ھەقىقەتەنمۇ ئاجايىپ چۈش ئىدى. تاشكۆۋرۈك مەھەللىسىنىڭ ئاساسىي ئوق كۈچسىغىلا ئوخشايدىغان سامانيولدا ئۇنىڭ ئەڭ دەسلەپ كۆرگىنى — سۈر ئېشىكىگە قىپاش مىنگەن نەسىردىن ئەپەندى بولدى. ئەپەندىنىڭ مۇرىسىدىكى قىزىل جىيەك تۇتۇلغان خۇرجۇننىڭ ئىككى بېشىدا نۇرغۇن بالايى — بەتەرلەر تاشقىنلاپ تۇرغۇدەك. سەلىم بۇلارنى لەتىپىلەر دېگۈدەكمىش. ئەپەندىنىڭ كەينىدىن بۇرۇتلىرى تازىمۇ قايرىلما ۋە ئۇزۇن سەلىي چاققان راۋاب قوشىقىنى بولۇشىغا ياغرىتىپ، راۋاب سا-زىغا تەڭكەش قەدەم بىلەن كېلىۋاتقۇدەكمىش.

سەلىي چاققاننىڭ كەينىدىنلا سىلىق تەۋرىنىپ بىر مەپە يېتىپ كەپتۇ. سەلىمگە كىمدۇر بىرى، قارا، مەپىنىڭ ھارۋىكى-شى تۇرپانلىق قىزىقچى موللا زەيدىن دېگۈدەك، سەلىم سەپسە-لىپ قارىسا، مەپىگە قوشۇلغىنى بىردە ئاتقا، بىردە شەھەرنىڭ قازىسىغا ئوخشارمىش. سامانيولى كۈچىسىدا، يەنى سەلىمنىڭ چۈشىدە ئايان بولغان چاقچاقچىلار كۈچىسىدا يەنە بىر توپ ئادەم كۆرۈنگۈدەك ھېلىقىلار سەلىمگە خېلى ئىتتىك ماڭغاندەك كۆرۈندۈ. سىمۇ، پەقەتلا يېتىپ كېلەلمىگۈدەكمىش. توساتتىن، خېلى ئۇزاق كەتكەن نەسىردىن ئەپەندى، سەلىي چاققان، موللا زەيدىن-لەر بىرى ئېشىكىدىن سەكرەپ چۈشۈپ، يەنە بىرى راۋابىنى چېلىشتىن توختاپ، ۋە يەنە بىرى قوڭغۇراقلىق مەپىسىنى توختىتىپ، كەينىگە قايرىلىپ «ھېسامىدىن، سىلە قەيەردە، ئىتتىك ماڭسىلا، بىزگە يېتىشىۋالسىلا» دەپ توۋلاپتۇدەك. سەلىم ھەيران بولۇپ ھېلىقى يېتىپ كېلەلمەيۋاتقانلار توپى تەرەپكە قارىغۇدەك بولسا، توپ ئارىسىدىكى بىرى سەل پۇتلىشىپ، دەلدەڭشىپ، ئەمما تازىمۇ ئىتتىك مېڭىپ، ئىككى قولىدا چاقچاق-تىن ياسالغان ئىككى رەڭدار گۈلدەستىنى كۆتۈرۈپ، بايىقىلار-

دىن ئۇزاپ، بۇ تەرەپكە يېقىنلاپ كېلىۋاتقۇدەكمىش. سەلىم شۇ چاغدىلا، خۇددى ئوڭىدىكىدەكلا تەپەككۈر قىلىپ، ھېلىقى يې-تىپ كېلىلمەيۋاتقانلارنىڭ ئاتىسى جامال ئەپەندى ئىسىملىرىنى ئېيتىپ بەرگەن ئالىمزارلىق چاقچاقچىلار ئىكەنلىكىنى بىلىپتۇ-دەك.

دەل شۇ چاغدا ھېلىقىلارمۇ تۇشمۇ تۇشتىن «ھېسام، ئىت-تىك ماڭ، بوش كەلمە!»، «ھېسامدىن، قورقماي بارىۋەر، ھەممە چاقچاقلىرىمىز سېنىڭ»، «چاقچاقچىلار كوچىسىنىڭ يۈ-زىنى چۈشۈرۈۋەتمە ھېسامكا!»... دېگەندەك گەپلەرنى ياغرىتىش-قانمىش...

سەلىم تاڭ يورۇقىدا ئويغىنىپ كەتتى. قاتتىق كىتابقا قوي-غان بېشى، نېپىز كىگىزگە تىزلانغان پۇتلىرى تازىمۇ ئاغرىپ كەتكەنىدى. خىيالدا تېخى ھېلىلا كۆرگەن چۈشى ئەلەڭگىپ تۇراتتى. «ھېسام، ھېسامدىن، ھە، بۇ ئاخشام مەن ئىسمىنى يادىمغا ئالالمىغان، سېرىق تاشلىق خاتىرىمگە «بىر قىزىقچى» دەپ لەتىپە - چاقچاقلىرىنى خاتىرىلىگەن ئاشۇ قىزىقچى شۇ، ئاشۇ «شامى قىلىۋېتىمىز» دېگەن پاراڭ بىلەن مەشھۇر بۈيەكەتكەن تۇرپانپۇللىك مۇنچا باققۇچى... ئەجەب ئىش، ئۇنىڭ ئىسمى چۈشۈمدە ئايان بولدى - ھە!»، سەلىم ئاخشام ئاپىسى سېلىپ قويغان ئورنىغا كېلىپ، سوزۇلۇپ يېتىپ، مانا شۇلارنى ئويلى-دى. ئۇ غايىبقا، تىلىسماتقا، چۈشكە تۇرۇپلا ئىشىنەتتى، يەنە تۇرۇپ ئىشەنمەيتتى. چۈنكى ئۇ ئۆسمۈرلۈك يېشىدىن تېخى ھالقىپ كەتمىگەنىدى.

مانا ھازىر سەلىم سوپۇلاق تۈگمەنچى چىرايلىق ئۆستەڭ بويىغا ياساپ قويغان ئورۇندۇقتا ئولتۇرۇپ، ئاخشام چۈشىدە كۆرگەن، سەل دەلدەڭشىپ ماڭىدىغان يېڭىياچە قىزىقچىنىڭ ئۆزى «يېڭىياچە لەتىپىلەر» دېگەن سەرلەۋھە ئاستىدا خاتىرىلەپ قويغان قىزىق گەپلىرىنى يېڭىۋاشتىن كۆزدىن كەچۈرمەكتە. بۇ «لەتىپىلەر» نى ئۇ ئۆيىدە، مەھەللە دوقمۇشىدا، تۈگمەندە ئاڭلى-غانىدى. قىزىقسىنىپ، ئۆزى بولىدىكەن دەپ قارىغانلىرىنى ئە-